

АДЫГЭ

1923-рэ илъэсым
гъэтхалэм
кыщегъэжыгъэу
кыдэклы

№ 94 (23023)

2024-рэ илъэс

МЭФЭКУ

ЖЪОНЫГЪУАКІЭМ и 30

ОСЭ ГЪЭНЭФАГЪЭ ИГЭП

6 +

тисайт

WWW.ADYGVOICE.RU

тихьытыу нэклубгохэр



МаКЪ



Адыгэ Республикэм и Правительствэ игъэзет

ТИЛЪЭХЪАНИЛЫХЪУЖЪХЭР

Ихэгъэгугу кыуухъумэныр
кыыхихыгъ

Къэралыгъо тын лъаплэу я II-рэ шыуашэ зилэ медалэу «За храбрость» зыфилорэр хэушъхьафыкыгъэ дзэ операцием хэлэжьэрэ старшэ сержантэу Василий Барановым ратыжыгъ.

Ащ фэгъэхьыгъэ лофтхьабзэм хэлэжьагъэх къэлэ администрацием, дзэ комиссариатим илофышлэхэр, дзэкъулыкъушлэхэр, зеоным илахьыл гупсэхэр.

Мыекьопэ къэлэ дзэ комиссариатим ипашэу Алексей Санташовым кызыриуагъэмкIэ, хэушъхьафыкыгъэ дзэ операцием хэлэжьэрэ тидзэкIолIхэм зэрифэшъуашэу япшэрыл лъаплэ агъэцкIэ, ящылэныгъэ емыблэжхэу неонацизмэм пэуцужыхь.

— ДзэкIолI шыпкьэхэм ащыцэу Василий Барановыр непэ тэгъашило. Ащ лыгъэ хэлэу и Хэгъэгугу кыуухъумэныр кыыхихыгъ. Псэемыблэжыныгъэу, лыхъужыныгъэу зепхьэрэм афэшил Мыекьуапэ кыблэгушхо. Къэралыгъом кыпфигъэцугъэ пшгъэрылгыр зэрифэшъуашэу зэрэбгъэцкIэрэм Президентэу Владимир Путиным осэшу кыфшишыгъ. А тын лъапIэмкIэ тэри тыпфэгъушило, — кыуагъ къэлэ дзэ комиссарым.

УФ-м и Президент иунашъокIэ зеоным кыфагъэшъошэгъэ къэралыгъо тын лъапIэр Мыекьуапэ ипашэ игуадзэу Юрий Томчак кыритыжыгъ.

— Хэушъхьафыкыгъэ дзэ операциер джыри лъэкIуатэ. Ащ епхыгъэу ззэгъыныгъэкIэ кыулыкъу зыхьы зышIоигъохэр аугъоих. Ти Хэгъэгугу инеуц ыгъэгумэкIырэ цIыфыбэ дзэ комиссариатхэм къяуалIэх, ацкIэ тафэраз. Хульфыгъэ ыкIи граждан нэианэхэр зыушэтынэу шIоигъоныгъэ зилэ пстэуми а амалыр кыыхахын алъэкIышт. Зыщылэныгъэ УIышыгъэ КIуачIэхэм языпхы зышIоигъохэмкIэ непэрэ тын лъапIэу тидзэкIолI нэрым

кыфагъэшъошагъэр цысэ-техыпIэу цыт. КъыткIэхъухьэрэ ныбжыкIэхэм япатриотическэ пIуныгъэ епхыгъэ лофшIэнхэм Василий уахътэ илэ зыхъукIэ къахэдгъэлэжыщт, — хигъэунэфыкыгъ Юрий Томчак.

Джащ фэдэу дзэкIолым ыкIи ащ иунагъо зафагъаззэ, социальнэ е нэмыкI лофыгъо горэм ыгъэгумэкIыхэ зыхъукIэ къэлэ администрацием, дзэ комиссариатим ялэу рахьылIэн зэралъэкIыщтыр кыыхагъэщыгъ.

Василий 1978-рэ илъэсым Тбилиси кыыхыгъ, щеджагъ. 1993-м Адыгеим ит станицэу Ханскэм къэкIожыгъ, ыныбжыкIэ кытефэрэ дзэ кыулыкъур артиллерийскэ дзэхэм ахэтэу илъэситIурэ ыхыгъ. 2001-рэ илъэсым ззэгъыныгъэкIэ кыулыкъу ыхьынэу илъэсищ пIальэм кIэтхагъ, ар зеухым ядэж къэкIожыгъ. Бэ темышIэу УФ-м хэгъэгугу кIоцI лофхэмкIэ и Министерствэ ззэгъыныгъэм дыклатхи, хэушъхьафыкыгъэ взводэу «ОМОН-м» хэхьагъ. 2016-рэ илъэсым пенсием зэкIом къахэкIыжыгъ.

Хэушъхьафыкыгъэ дзэ операциер зырагъэжыгъэ 2022-рэ илъэсым чэпыогъум кыщегъэжыгъэу непэ кызынэсыгъэм Василий Барановыр ащ хэлажэ. Ар еж ишIоигъоныгъэкIэ дзэкъулыкъушлэхэм ясатырэ хэхьагъ. Дзэ лофымкIэ IэпIэсэныгъэу Iэклэлъ хъугъэр джы кышъхьалэжыгъ. Гуфэкло отрядэу «БАРС» зыфилорэм хэтэу Луганскэ ыкIи Донецкэ народнэ республикэхэм, Запорожскэ хэкум ащыпсэурэ мамыр цIыфхэм ящылэныгъэ кыеухъумэ.

Мы уахътэм дзэкIолым зегъэпсэфы, охътэ кIэклым кыкIоцI ыгъэзэжыщт. Тын лъапIэу кыфагъэшъошагъэр кыратыжыным епхыгъэ лофтхьабзэм ипшъашэхэу Полинэрэ Маргаритэрэ игъусэхэу хэлэжыгъэх.

Еж Василий Барановым кызыриуагъэмкIэ, Хэгъэгугу кыуухъумэгъэныр ипшэрыл шъхьалэхэм ащыц.



Александра Балабас

— Хэушъхьафыкыгъэ дзэ операцием хэлэжьэрэ пстэуми афэдэу сэри ащ сыкIуагъэу сипшэрыл сэгъэцкIэ. Тын лъапIэу кыыфагъэшъошагъэр зы хъугъэ-шIагъэп зэпхыгъэр, пчъагъэу зэхэт. Щэрыонхэм, машIом тахэтэу пыим тыпэуцужыгъэу кыауIэгъэ тыныбджэгъухэр пчэгум кытымынэхэу IэпыIэгъу тазэрафэхуцтым тыпыл. ЗэуанIэм Iутхэм зэкIэми лъэкъ зэхэдз тимылэу

тызэкъошым фэдэу тыщызэкъот. ДзэкIолI пэч пшгъэрылэу ыгъэцкIэрэм мэхъанэу илэр зэхешыкIы, къыткъот тигупсэхэм, ти Хэгъэгугу яцынэгъончъагъэ кэтэухъумэ, — хигъэунэфыкыгъ Василий Барановым.

Зеоным кыфагъэшъошэгъэ тын лъапIэм нэмыкIэу бгъэхэлъхэ зэфэшъафхэри илэх. Ау ащ нахь лъапIэу ылытэрэр уасэ кызырэфашыгъэр ары.

ЮШЫНЭ Сусан.

Неуш хысапым ичэзыу

Зичэзыу зык кэралыгъо ушэтыныр я 11-рэ классыр кэзыухыгъэхэм неуш атышт. Зиплалэ кэсыгъэр хысапыр ары. АР-м и Кэралыгъо аттестационнэ кыулыкъу кызэритырэмклэ, Адыгеимклэ ар нэбгырэ 1786-мэ атышт, 1163-мэ — шхьалэр, 623-мэ — профильнэр.



Ушэтынхэр пчэдыжым сыхьатыр 10-м аублэщтых. Шьугу кээдгэкъыжын, ахэр зыщыклоштхэ чыплэ 11 республикэм цагъэпсыгъ. Хысапымклэ гъэцэклэнхэм

сыхьати 3-рэ такыкь 55-рэ ателытагъ. Базовэр ыкйи профильнэр кыхэзыхыгъэхэм ягъэцэклэнхэр зэфэшхьафшыхъ. Профильнэм мыгъэ зэхьоклыныгъэхэр фашыгъэх, гъэцэклэнхэм ялэрэ лах геометриер хагъэхьагъ.

Сыда зыдапштэмэ хьуштыр

Зык кэралыгъо ушэтыным ишапхъэхэм кьазэрэдыхэлъытагъэу, паспортыр ыкйи кьэлэм шлуцлэр клэлэеджаклохэм алыгын фае. Ащ фэшхьафэу кьэбар лые зытемыт линейкэр. Нэмыклэу ищыклагъэр зэклэ ушэтыплэм кьащаратыштых.

Ушхьагъу зэфэшхьафхэм алкь кьиклэу жьоныгуаклэм и 31-м кэралыгъо ушэтыным кьемыклоглэшхуштыр, е ищыклогъэ пчэагъэр изымыгъэкъушъу-гъэхэм мэкъуогъум и 20-р хысапымклэ мэфэ тедз. Баллэу кьахыгъэр зыгъэ-тэрэзыжыныу фэещтхэм бэдзэогъум и

Зэляшлэрэ черкес критикэу, литературоведэу, шлэныгъэ-лэжышхоу Бэчыжъ Лейлэ кьызыхьугъэр ильэс 95-рэ хьугъэ

Льэпкыым и Сэтэнэе гуащэу щытыгъ

Ильэсишгъэм зэ кьэхьурэ цыф гъэшлэгъон дэдэ хьалэмэтыгъ. Акъ-ылкйи, шлэныгъэкйи, цыфыгъэкйи, локлэ-шлыккэ дахэккйи ухигъэлы-хьухьанэу гъэпсыгъагъ. Зэклэ цыфышлэм хэлъыпхъэ пстэур Тхьэм кьыхилхъэгъагъ, ини цыккыуи зэфэдэу агу ришлыккыну, заригъэштэн ылъэккыштыгъ.

Еджэгъэххо кьодыгъэп — «епщэжы-гъэхэм» ащыштыгъ. Бэчыжъ Лейлэ зэ зыпгъэгъуэу зышлагъэм, ныбжырэу ыгу кьинэщтыгъ, джарэу акъылышлэ-гъэ-псыккышлагъ. Ау ищыклагъэ зыхьуккэ, шыпккэм тетэу, хигъэтысхъэу шлоигъор занклэу кьылоштыгъ. Синасып кьыхыгъ сэ сьхьэккэ Бэчыжъ Лейлэ спъэгъунэу, сшлэнэу ыкйи зыхэлэжырэ локтхьабзэхэм сахэтынэу. «Сэгущылэ» зылорэ пстэум ар бэккэ ашхьащыштыгъ, иныдэль-фыбзи иурысыбзи дэгъу дэдэу ыкйи кьеклоу ыгъэфедэщтыгъэх, гулытэ ин илагъ, пстэури рилъэгъукыштыгъ.

Адыгэхэм зэфэдэккэ ар я Сэтэнэе гошэ шьыпкыагъ: шхьац шлуцлэбээр дахэу тегъэпллагъэу, инэу ыпшэккыб щыккышхьагъэу, нэгущыбзэ нэгущы-лыккылыгъэу, нэпцэхуитлур тетхьа-гъэу, лупшлэ убэрэпшыгъэр зэлуубытэ-пагъэу, ошьогу кьаргъом фэдэ нэшхо шхуантлэхэм нэфыс лъэшыр кьаккэ-клутэу. Бзылфыгъэ нэхьой-шхьэлъы-тэжэ заккэу, ищыгын-шьуашэккэ, илэдэ-ккэ, игъэпсыккэ-шыккэккэ зыхэтхэм кьахэщыштыгъ.

Адыгеир, Къэбэртэе-Бэлъкъарыр, Къэрэщэе-Черкесыр зэфигъадэхэу, ыпсэ нэххэу ильэплагъэх. Бэчыжъ Лейлэ критикыгъ, литературоведыгъ, филологие шлэныгъэхэмклэ докторыгъ, профессо-рыгъ, КъЧР-м итхаклохэм я Союз итхьа-мэагъ, АМАН-м ивице-президентыгъ. Лейлэ черкес кьуаджэу Псэуккэ Дах жьоныгуаклэм и 29-м 1929-рэ ильэсым кьышхыгъ. Ащ щанлугъ, щалэжыгъ, щеджагъ. Гурыт еджаплэр кьыухи, Ле-

нинград (джы Санкт-Петербург) иеджэн щылыгъэккэлогъагъ, мыщ дэт университе-тым филологиемклэ ифакультет кьыухыгъ. Ар имыккыу, аспирантурэр Москва щыхыгъ, тешлагъэ щымылэу кандидаты-цлэр ыкйи доктор диссертациехэр кьы-щиушыхьатыгъэх.

Ихэку гупсэ кьыгъэзэжыгъ, гумани-тар ушэтынхэмклэ Къэрэщэе-Черкес институтым щылэжыагъ, литературэмрэ фольклорымрэклэ отделым ипэцагъ, Къэрэщэе-Черкес университетым ипро-фессорыгъ. Бзылфыгъэ хэхыгъэ нэхьо-ир шлэныгъабэрэ цыфыгъэшхорэ зыко-лыгъ. Лейлэ бэрэ Адыгеим кьаклоштыгъ, анахъэу мэфэккэ мафэхэм е шлэныгъэ локтхьабзэ инхэм ахэлэжэнынэу. Тиады-гэ шлэныгъэлэжыхэм ащышхэр — Щэшлэ Казбек, ащ иунагъо зэккэ, илахьыл гупсэ папккэхэу зыхилхьанхэ щылагъэп. Анахъэу Бэчыжъ Лейлэрэ Щэшлэ Каз-бекрэ емызэщыжыхэу зытегушылэщты-гъэхэр адыгэхэм зэфэдэккэ ятхыгъэ литературэ цыф лъэпккхэм зэлягъэ-шлэгъэнын, ащ фэсакъэу дэлэжыгъэнын ыкйи хахьо фэшылгъэнын ары. Ифэшьо-шэ дэдэу Адыгеим икьэралыгъо шлухьаф-тын анахъ инэу «Адыгеим и Шытхьузэхъ» зыфилорэр Бэчыжъ Лейлэ кьызыхьугъэ мафэм тефэу фагъэшшошэагъ. Игушло-гъо ини зилэтыгъ.

Бэчыжъ Лейлэ, щэч хэлъэп, наукэр — ищылэныгъагъ, цыфхэр зэфигъадэу — ини цыккыуи ильэплагъэх. Джаш фэдэу бзылфыгъэм унагъоми ищылэныгъэ чыплэ щырилагъ, ау иккэлэ заккэу ыкйи ишхьэгъусэ игъонэмысэу дунаим ехы-



жыгъэх. Ауми бзылфыгъэ луш ялыем мэхьагъэ кьызыхыгъафэгъэп, ыщэчыгъ. Янэккэ гуккэгъушлэ дэдагъ, аужырэ ильэс-хэм сымэджэ хылыгъэ кьэхъуи, ари ылыгъыжыгъ. Мы зэккэм адыгэ бзылфы-гъэ лушым ищэлэгъэ мьухыжъ, игуккэгъу-шлулэгъу ин зынэсыштыгъэр кьыралы-тыккы.

Бэчыжъ Лейлэ анахъ уасэ зэрэфашы-рэр литературэ хьасэшхом хахьо фишлэу зэрэдэлэжыагъэр ары. Ащ акъыл-гупшысэ-ккэ зэшлуимыхын лок гори щылагъэп, лушыгъ, лупклагъ, чаныгъ, бзэшлагъэ, щылэныгъэр пхырилъэгъукыштыгъ. Ады-гэ лорлуатэмрэ литературэмрэ афэгъэ-хыгъэу тхылы 20-м ехъу ытхыгъ, ахэм лъэпкк шлэныгъэр лъэшэу агъэбаигъ, лъэужхэм ялэубытыплэх.

Бэчыжъ Лейлэ адыгэ лъэпккыи ыкйи Урысыеми ыцлэ цагъэлапкэ. Щылагъэ-мэ ыныбжы ильэс 95-рэ хьуштыгъ. Шлэ-ныгъэ дунаим Лейлэ шалэ, игугъу шалы, ишлулэжыгъэккэ ныбжырэу кьытхэтышт.


МАМЫРЫКЪО
Нуриет.

5-р афагъэнэфагъ. Мы ильэсым клаты-кыжын альэккыштыр урысыбзэмрэ хысапымрэ.

Шьугу кьэдгэкъыжын, зык кэралы-гъо ушэтынхэр жьоныгуаклэм и 23-м аублагъэх. Географир, химиер, лите-ратурэр ыкйи урысыбээр атыгъахэ.

АНЦОКЪО
Ирин.

Къэбар нэпцлэхэм шьуафэсакъ!



Социальнэ хьытыухэр, ин-тернет нэклубгъохэр кьызфа-гъэфедэхэзэ бзэджашлэхэм кьэбар нэпцлэр зэляшлэрэ цыфхэм, политическэ ыкйи общественнэ локфшлэхэм, лэнатлэ зылыгъхэм ацлэккэ кьы-рагъахъэх.

Джырэблагъэ джаш фэдэу Адыгеим и Лышхъэ ыцлэккэ телеграм-нэклубгъо нэпцл кьы-зэлухыгъ ыкйи илофшлэгъу заулэхэм зафагъэзагъ. Ащ фэгъэхыгъэ кьэбарыр инэ-клубгъо кьыригъэхьагъ респу-бликэм ипашэ.

«Мыуплэккыгъэ, шьузэ-джэнджэшырэ кьэбархэм шьуафэсакъынэу, социальнэ хьытыухэмрэ мессенджер-хэмрэ щынэгъончъэу гъэфедэ-гъэнхэмклэ щылэ амалхэм шьуналэ атежъугъэтынэу сышшолъэу», — кьащитхыгъ исоциальнэ нэклубгъохэм Къумпыл Мурат.

Псыхъом нэбгыритлэ ыхьыгъэу Адыгеим шагъэунэ-фыгъ

Мы хьугъэ-шлагъэр Тэхьутэмыккыо-районым икьуаджэу Бжыхъэккыо-жыым кьышхыгъу.

«Пэшлорыгъэшъэу зэрагъэунэфы-гъэмклэ, жьоныгуаклэм и 27 — 28-м, чэщым бзылфыгъытлурэ зы хьулыфы-гъэрэ псыхъо лушъом зыцагъэлэсэфы-щтыгъ. Псым хэсыгъэ бзылфыгъэр псы чэрым зырежыжыжэм, ащ лэпылэ-гъу фэхъунхэу, игъусэхэр хэхьагъэх. Куо-хъаур зэхэзыхыгъэ гъунэгъуллур мыщ кьэчъагъ ыкйи зы хьулыфыгъэмрэ бзылфыгъэмрэ кьыгъэнэжыгъэх, ау ежыыррэ ятлорэ бзылфыгъэмрэ агъотыжыгъэхэп, псым ыхьыгъэх», — кьеты УФ-м и Следственнэ комитет Адыгеимклэ иследственнэ Гъэлорышлалэ ипресс-кыулыкъу.

Джырэклэ псыхъо нэзым лыхьон—кьэгъэнэжыын локтхьабзэхэр щэккы, шыхьатхэм адэгущылэх.

Я 36-рэ зэхэсыгъор щылагъ

Адыгэ Республикэм и Къэралыгъо Совет – Хасэм ия 36-рэ зэхэсыгъо тыгуасэ щылагъ. Ащ хэлэжыагъэх министрэхэм я Кабинет хэтхэр, федеральнэ, шьолыр къулыкъухэм ыкIи ведомствэхэм, муниципалитетхэм ялыкIохэр.

Зэхэсыгъом Iофыгъо шъэныкIо фэдизмэ щатегушылагъэх. Законопроекти 5-мэ затегушылагъэх ахэм яхэплээн фэхьугъэ клэуххэм адиштэу республикэ хэбзэгъуцугъэхэр аштагъэх. Джьэрэклэ кIуачIэ зилэ шэпхэ правовой актхэм афашыжыгъэ гъэтэрэзыжынкIэ зыфэгъэхьыгъэхэр клэлэцIыкIухэм япсауныгъэ икIэухъумэн, цIыфхэр зычIэсышт унэхэм яшын зегъэушъомбгъугъэнымкIэ Iэпылэгъу ятыгъэным, клэлэцIыкIухэм япсауныгъэ икIэухъумэнкIэ муниципальнэ къулыкъухэм ядепутатхэм яхэдзын, социальнэ-культурнэ ыкIи коммунальнэ мэхъанэ зилэ псэуалэхэмкIэ шапхэхэм япхыгъэ Iофыгъохэр ары. Ащ нэмыкIэу инвестиционнэ проект инхэу чIыгу Iаххэр бэджэндэу ятыгъэнхэм фэгъэхьыгъэхэм ахэплэагъэх. 2023-рэ илэсымкIэ республикэм икIэралыгъо программэхэр гъэцэкIагъэ зэрэхъугъэхэм ыкIи шуагъэу къатырэм афэгъэхьыгъэ къабарым едэлугъэх. 2024-рэ илэсым иапэрэ мээшIкIэ республикэ бюджетыр гъэцэкIагъэ зэрэхъугъэм, джащ фэдэу Адыгеим икIэралыгъо мылькIу 2023 –



2024-рэ илэсхэм приватизацие зэралыгъо иплан афэгъэхьыгъагъ министрэхэм я Кабинет иотчет. Адыгэ Республикэм и Къэралыгъо

Совет — Хасэм (Урысые Федерацие), депутатхэм я Могилевскэ хэку Совет (Республикэу Беларусь), Республикэу Башкортостан и Къэралыгъо Зэлулэ –

Курултай парламент зэдэлэжыныгъэу азыфагу илым зегъэушъомбгъугъэнымкIэ унашъохэр аштагъэх.

Зэхэсыгъом икIэухым депутатхэр атегушылагъэх УФ-м ишъолырхэм яхэбзэхъухэу къулыкъухэр клэцIагъэ зыфэгъэхьыгъэ Iофыгъохэм.

КъытIэхъухэхэрэм яфитыныгъэхэр къэухъумэгъэнхэм, щыIэклэ-псэуIэ тэрэз ялэным, клэлэцIыкIухэр тутынымэм щыухъумэгъэнхэм, джащ фэдэу никотин зыхэлъ продукция аIэклэмыхъаным апае джьэрэклэ кIуачIэ зилэ федеральнэ хэбзэгъуцугъэм тегъэпсыхъагъэу парламентариехэм аштагъ АР-м и Законэу «Адыгэ Республикэм изакон зауIэмэ зэхъокIыныгъэхэр афэшIыгъэнхэм фэгъэхьыгъэ» зыфилорэр. Юридическэ лицэхэм е юридическэ лицэу щымытхэу предприниматель IофшIэныр зыгъэцIэрэ цIыфхэм къафэгъэзэгъэ псэуалэхэу, унэхэу илэс 18 мыхъугъэ клэлэцIыкIухэр зыдакIохэ мыхъуштхэр агъэнэфагъэх. КлэлэцIыкIухэм япсауныгъэ, япсихикэ, цIыфыгъэ шэпхэ дахэхэм арыгъозэнхэмкIэ пэрыохэу хъун зылэ-кIышт пкъыгъохэр, тутыныр, никотин зыхэлъ продукция ыкIи нэмыкIхэр зыщэцхэрэ чIыплэхэм нэфагъэ ахэлъхъэгъэн зэрэфаер ащ къыщелэ.

— **Шъон пытэхэр зыщэцхэр чIыплэхэу клэлэцIыкIухэр зыдэцIыгъэ мыхъуштхэм ащыцхэр республикэм ихэбзэгъэуцугъэ тапэклэ къыщыдалгъытэгъагъэх. Ахэр: пивэ зыщэцхэр ресторанхэр, санэхэр зыщэцхэр фэдэрэ бархэр ыкIи нэмыкI чIыплэхэр. Шапхэхэр зымыгъэцIэхэрэм административнэ тазырхэр атыралгъытэгъыгъэх. Юридическэ лицэу щымытхэу предприниматель IофшIэныр зыгъэцIэхэрэм сомэ мини 10, юридическэ лицэхэм – сомэ мин 30 арагъэтыгъыгъэ. Джьы зигугъу къаашIыгъэ псэуалэхэр зыгъэцIэхэрэм а тазыр дэдэхэр арагъэтыгъыгъэ, —** къыхигъэщыгъ АР-м и Къэралыгъо Совет – Хасэм и Тхьаматэу Владимир Нарожнэм.

В. Шиптоленко



Лъэпкъ проектым диштэу

ГъэлорышIаплэу «Адыгеяавтодорым» къызэритыгъэмкIэ, лъэпкъ проектэу «Щынэгъончъэ ыкIи шэпхъэшIухэм адиштэрэ гъогухэр» зыфилорэм диштэу мы мафэхэм республикэм игогушIхэм Кошхъэблэ районым игогухэм ащыцхэр агъэцэкIэжых. Зичэзыу псэуальэр шьолыр гъогоу «Мыекъуапэ – Джаджэ – Псыбай – Зеленчукская – Карачаевск» зыфилорэм хэхъэ.

ПстэумкIи гъогухэу агъэкIэжыщтхэм километри 3,5-рэ якIыхъэгъэшт. Псэуплэу Дружбэм къыпэблэгъэ гъогуитлоу метрэ 800-рэ ыкIи метрэ 1200-рэ зыкIыхъагъэхэр шапхэхэм адиштэу зэтырагъэпсыхъагъэх. Подряд организациеу «Кошхъэблэ ДРСУ-м» игогушIхэр псэуплэу Казенно-Кужорскэм къыхиубытэрэ яцэнэрэ Iахым игъэцэкIэжынын фежъагъэх. Псэуплэм иурамэу Лениным ыцлэ зыхъырэр (километрэ 1,5-рэ хъурэр) ахэм агъэкIэжыщт.

ГъэлорышIаплэу «Адыгеяавтодорым» къызэритыгъэмкIэ, зы муниципалитетым игогухэу анахъ лъэшэу зэщыкыуагъэхэр шапхэхэм адиштэу зэтырагъэпсыхъагъэщтх. Сомэ миллиони 107,5-рэ зытефэшт IофшIэнхэм ягъэцэкIэнкIэ подряднэ организациеим илэси 5 пIалъэм тельгъэ зэзэгъыныгъэ дашIыгъ.

Псэуплэу Казенно-Кужорскэм игогу гъэцэкIэжынын IофшIэнэу рашIыплэщтхэм социальнэ мэхъанэшхо зэралэр хэгъэунафыкIыгъэн фае. Культурэм и Унэ, тучан зауэ, гурыт еджаплэу N 12-р Лениным иурам къеуалэх. Жьоныгуаклэм и 30-м гурыт еджаплэм гъэмэфэ клэлэцIыкIу лагерь къыщызэлуахышт. Федеральнэ шапхэхэм адиштэу зэтегъэпсыхъэгъэшт, асфальт зытелыщт гъогумкIэ ны-тыхэм яклэлэцIыкIухэр лагерым ращэлэнхэ альэкIышт.

ГъогушIхэм асфальтэу тыралгъыщтхэр тлоу зэтелыщт, къыхыплэхэм ар арагъэцIушт, тамыгъэхэр зэблахъушIх, гъогухэр икIэрыкIэу агъэтхъыжышIх. Джащ фэдэу псэуплэм ичIыплэ 4-у общественнэ транспортыр къызыщыуцухэрэр шапхэхэм адиштэу зэтырагъэпсыхъагъэщтх.

Адыгеяавтодор



Щынэгъончъэ ыкIи шэпхъэшIухэм адиштэрэ гъогухэр

**УРЫСЫЕМ
ИЛЪЭПКЪ
ПРОЕКТХЭР**

Щагу 21-рэ Мыекъуапэ щызэтырагъэпсыхьашт

Лъэпкъ проектэу «Псэуплэр ыкIи къэлэ щылаклэр» зыфилорэм къыдхэлъытагъэу, Адыгеим икъэлэ шхьалэ дэт фэтэ-тэрыбэу зэхэт унэхэм ящагухэм язэтэгъэпсыхьан лъэкIуатэ. 2024-рэ илъэсым пстэумкIи ащ фэдэ щагу 21-рэ зэтырагъэпсыхьанэу агъэнэфэгъ.



Мыекъуапэ къэлэ администрацием ипресс-кIулыкIу

Непэрэ мафэм ехьуллэу ухыгъэх: транспортхэр зэры-щагу 13-мэ лофшлэнхэр ащаклорэ гъогу лахьхэр агъэкIэ-

жыгъэх, автомобильхэр зыдагъэуцут ыкIи зыгъэпсэ-фыплэ чыплэхэр, тротуархэр, унэ чIэхьаплэхэр зэтырагъэ-псыхьагъэх. Джащ фэдэу тIы-сыплэхэр, хэкIхэр зэратэкъо-щтхэр, спорт ыкIи джэгуплэ псэуальэхэр адагъэуцугъэх. ТIэкIу тешIэмэ, площадкэхэр къызэлъызыубытырэ чыплэхэм ахэр зыухъумэщтхэ хьашъо техьохэр атыралъхьашт.

«Единэ Россием» ипартий-нэ проектэу «Къэлэ псэукIэр» зыфилорэр ыкIи республикэм ипашэу Къумпыл Мурат илэ-пылэгъу яшIуагъэкIэ щагухэм теплъакIэ ялэ мэхъу.

АгъэцэкIэжыщт щагур къэ-лэгъэпсыным ипрограммэ ичэзыу хагъэуцоным пае псэуплэ-коммунальнэ хьызмэ-тымкIэ гъэорышIаплэм лъэлъу тхылъ Iэклагъэхьан фае. Щагум ыклоцI зыфэдэщтхэр, ащ да-гъэуцотхэр изыхъухьэрэр унэхэм ачIэс цыфхэр ары.

Зэрагъэнэфэгъэм тетэу, мы илъэсым игъэмэфэ лъэхьан екIыфэ лофшлэнхэр аухыщтых.



Мыекъуапэ къэлэ администрацием ипресс-кIулыкIу

Ныбджэгъу лъаплэхэр!

2024-рэ илъэсым иятIонэрэ мзых телъытэгъэ кIэтхэгъу уахътэр макIо

Республикэ гъэзетэу «Адыгэ ма-къэр» къызытхыкIы зышIоигъохэр мыщ фэдэ уасэкIэ ащ Урысыем и Почтэ икIутамэхэм ащыкIэтхэ-шъуцтых:

Индексэу П4326-р:

зы мазэм — сомэ 207,57-рэ;
мэзитIум — сомэ 415,14-рэ;
мэзицым — сомэ 622, 71-рэ;
мэзилIым — сомэ 830,28-рэ;

мэзитфым — сомэ 1037,85-рэ;
мэзиным — сомэ 1245,42-рэ.

Фэгъэклотэн зилэ купхэм апае ин-дексэу П3816-р:

зы мазэм — сомэ 204,14-рэ;
мэзитIум — сомэ 408,28-рэ;
мэзицым — сомэ 612, 42-рэ;
мэзилIым — сомэ 816,56-рэ;
мэзитфым — сомэ 1020,07-рэ;
мэзиным — сомэ 1224,84-рэ.

Шъугу къэдгъэкIыжыын, джащ фэдэу лофшIаплэхэм гъэзетыр къыратхы-кIышъуцт — сомэ 240-рэ ащ ыуасэр, илъэсныкъом къызыцIэдэкIыр мафэ-хэм афэтIцэжыщт, ащ пае ипчъагъэкIэ ар экземпляр 15 е нахьыбэн фае.

Ежъ-ежъырэу къахIохъэ зышIтэжыщтхэм апае тигъэзет мзыхым ыосэ-цтыр сомэ 150-рэ, ар редакциер зычIэт унэр ары зычIахыжышъуцтыр.

Джащ фэдэу «Адыгэ макъэм» исайт шъушыкIэтхэн шъулъэкIыщт шъуиунэмэ шъуарымыкIэу.

«Онлайн-подписка» зыфилорэ гуцылэхэм шъуателункIэмэ, почтэм инэкIуб-гъоу ар зыцызэшIошъухышъуцтым шъурицэщт, итхагъэм шъурыгъуазэзэ къэбарэу ищыклагъэр ижъугъэгъусэмэ, зы чыплэ шъуцысэу ыпкIэ шъуты-жынышъ, гъэзетым шъукIэтхэшъуцт.

Адыгэ Республикэм иминистрэхэм я Кабинет иунашъу

2024-рэ илъэсым
псэуплэ-коммунальнэ
фэло-фашIэхэм
ауасэ
зыфэдишътымкIэ
республикэ
шапхьэхэр
гъэнэфэгъэнхэм
ехьылагъ

Урысые Федерацием псэуплэхэм-кIэ и Кодекс ия 159-рэ статья, Урысые Федерацием и Правитель-ствэ 2005-рэ илъэсым тыгъэгъазэм и 14-м ышIыгъэ унашъоу N 761-р зытетэу «УнапкIэмрэ коммунальнэ фэло-фашIэхэмрэ апае субсидиэхэр алэкIэгъэхьэгъэнхэм ехьылагъ» зы-филорэм адистэу Адыгэ Республикэм иминистрэхэм я Кабинет унашъо ешы:

1. 2024-рэ илъэсым псэуплэ-ком-мунальнэ фэло-фашIэхэм ауасэ зы-фэдишътымкIэ республикэ шап-хьэхэр афэгъэнэфэгъэнхэу:

1) къэралыгъо е муниципальнэ псэуплэ фондым хэхьэрэ унэхэр зы-гъэфедэхэрэм, унэе псэуплэ фон-дым хэхьэрэ унэхэр зэзэгъыны-гъэкIэ фэтэрэу зыубытыхэрэм, псэуплэ кооперативхэм, нэмыкI по-требительскэ кооператив хэушъха-фыкIыгъэхэм ахэтхэу Урысые Фе-дерацием ихэбзэгъэуцугъэ тетэу унэр зэраер къэзыушыхьатырэ тхылъыр къарамытызэ псэуплэр къызыфыхагъэкIыгъэхэм гуадзэу N 1-м диштэу;

2) фэтэрыбэу зэхэт унэхэм ахэ-хьэрэ псэуплэхэр зиэхэу Урысые Федерацием псэуплэхэмкIэ и Кодекс тетэу гъэцэкIэжыын игъэкIотыгъэм пае взнохэр зытынэу зытефэхэрэм гуадзэу N 2-м диштэу;

3) фэтэрыбэу зэхэт унэхэм ахэ-хьэрэ псэуплэхэр зиэхэу Урысые Федерацием псэуплэхэмкIэ и Ко-декс ия 169-рэ статья ия 2-рэ Iахь тетэу гъэцэкIэжыын игъэкIотыгъэм пае взнохэр зытынэу зытемыфэ-хэрэм гуадзэу N 2-м диштэу;

4) унэхэр зиэхэм гуадзэу N 4-м диштэу.

2. Официальнэу къызыхаутырэ нэуж мэфи 10 зытешIэкIэ мы уна-шъом кIуачIэ илэ мэхъу, правэм ылъэныкъокIэ зэфыщытыкIэхэу 2024-рэ илъэсым щылэ мазэм и 1-м къышегъэжыагъэу азыфагу илэ хъу-гъэхэм альэлэсы.

Адыгэ Республикэм
иминистрэхэм я Кабинет
и Тхьаматэу
КIЭРЭЩЭ Анзаур

къ. Мыекъуапэ,
жьоныгуаклэм и 24-рэ,
2024-рэ илъэс
N 70



Апэрэу зэхашагъ

«Социальнэ лофышлэ анахь дэгъу» зыфилорэ зэнэкьокьур апэрэу Адыгеим цызэхашагъ.

Урысыем социальнэ лофышлэм и Мафэу къэблагэрэм ипэгьоклэу АР-м лофшлэнымклэ ыкли социальнэ хэхьоныгэмклэ и Министерствэ лофтхьабзэр ригьэклогьгъ. Ащ районхэм ащыклогъэ зэнэкьокьухэм теклоныгъэ къащдэзыхыгъэхэр хэлэжыагъэх.

Зэхэщаклохэм къызэрэхагъэщыгэмклэ, зэнэкьокьум пшээрлэ шхьалэу илэр социальнэ лофышлэхэм лэпэлэсэныгъэу алэклэпымклэ зэхьожьыгъэнхэр, ясэнэхьат имэхьанэ къэлэтыгъэныр, лофшаклохэр нахьбэу социальнэ учрежденихэм къащлэлэгъэнхэр ары.

лофтхьабзэм хэлэжыагъэхэрм шлуфэс гуцылэклэ закыфигъэзагъ АР-м лофшлэнымклэ ыкли социальнэ хэхьоныгэмклэ иминистрэу Мырзэ Джанбэч.

— Пшэдэклэж ин зыпылэ лофшлэн кьин шьогъэцаклэ, ар хэти къыгурылон ыкли уасэ фишлын фэе. Шылэныгъэм чыплэ кьин ригъэуцогъэ нэбгырэ мин пчъагъэмэ: зыныбж хэклотагъэхэм, сэкъатхэм, сабыибэ ыкли гъот маклэ зилэхэм, зянэ е зятэ зышхьарымытыжхэм, нэмыкхэм шьулэпылэгъу, джащ фэдэу шьуигуклэгъу зэхашлэ, ар нафэ къашлы мафэ къэс фэлэ-фашлэу афэжыгъэцаклэрэм. Мы мафэм ехьулэу

социальнэ лофышлэ нэбгырэ 530-рэ ыкли ахэм ялэпылэгъуи 153-рэ тиреспубликэ цэлажъэ. лофшлэн мыпсынклэу жьугъэ-цаклэрэм гуахъо хэжыгъотэнэу, шьуи-щытхьу яжыгъэлонэу шьуфэсэлэ. лэпэлэсэныгъэу шьулэклэпымклэ шьузэхьожьынымклэ мы зэнэкьокьур амалышлу щыт. Арышъ, теклоныгъэ къыдэшхуынэу зэклэми сышхуфэлэа, — **къылуагъ Мырзэ Джанбэч.**

Цыфхэм социальнэ фэлэ-фашлэхэр афэзыгъэцэклэрэ Зэхэуытэгъэ гупчи 9-мэ ялыклогхэр, Адыгеим муниципальнэ образование пэпчъ къыкыгъэхэр зэнэкьокьум хэлэжыагъэх. Ахэм зэу ащыц Теуцожь районым къыкыгъэ Клык Маринэ.

— Мы сэнэхьатим сыфеджагъэу щытэп, ау лэпылэгъу зищыклагъэхэм, анахьэу нэж-лужхэм, сишлуагъэ язгъэ-кыныр шэнышлу зэрэсфэхьыгъэм къы-хэклэу мы лофшлэныр къыхэхыгъ. Илэсипл хьугъэу цыфхэм фэлэ-фашлэхэр афэзыгъэцэклэрэ учреждением лоф щысэшлэ. Мыщ фэдэ зэнэкьокьухэм апэрэу сыхэлажъэ. лэпэлэсэныгъэу тлэклэ-пымклэ тызэхьожьынымклэ мы зэнэкьокьур амалышлу, — **къылуагъ Маринэ.**

Зэнэкьокьум хэлэжыагъэхэрм едзы-



гыуишклэ заушэтыгъ. «Визитная карточка» зыфилорэм хэхьэу социальнэ лофышлэхэм якъэбар, сэнэхьатыр къы-хэхьыным лъапсэ фэхьугъэр къалотагъ. Ятлонэрэ уцугъом социальнэ фэлэ-фашлэхэм япхыгъэ хэбзэгъэуцугъэр зэралэрэмклэ заушэтыгъ. Ящэнэрэм чыплэ кьин ифэгъэ цыфым ищыклэгъэ лэпылэгъур зэрэригъэгъотырэ шыклэр лофышлэм къыгъэлэгъон фэагъ.

Осэшхэм ахэтыгъэх министрэу Мырзэ

Джанбэч ыкли министерствэм иотделхэм япашэхэр.

Зэнэкьокьум иклэуххэр ясэнэхьат мэфэклэ ипэгьоклэу мэкьюгъум и 7-м зэфэхьысыжыштых. Апэрэ чыплэр къыдэзыхыгъэм сомэ мин 15, ятлонэрэ ыкли ящэнэрэ хьухэрэм сомэ мин 15 ыкли мини 5 аратышт.

КИАРЭ Фатим.

Сурэтыр: лэшьынэ Аспьан.

Шхьэклафэ къэзылэжыгъэ бзылфыгъ

Бзылфыгъэхэм ащыцхэм хэбзэхьумэкло къулыкьухэм лэнатлэ зэрэцагырэр бгъэшлэгъожьынэу щытэп. Ахэм ящытхьу арагъалозэ лоф ашлэ.



лэпэлэсэныгъэшхо пхэ-лэынэу щыт. Фатимэ Салбий ыпхьум ило-фшлэн хэшлык дэгъу фырил, уголовнэ-гъэ-цэклэкло системэм ио-фицер нэрыт, — **«ло бзэджашилэхэм пшэдэ-клэжыгъэ ягъэхьыгъэ-нымклэ федеральнэ къулыкьум и Гъэлорышлэлэу Адыгэ Республикэм щылэм ипашэу Виталий Перхорович.**

Фатимэ Мыекьуапэ къы-щыхьугъ, къалэм дэт гурыт еджаплэу N 13-м щеджагъ. Спортыр икласэу кружокхэм клоштыгъэ, дэн-бзэн курсыр къыуыхыгъ, еджаплэм иобщест-веннэ щылаклэ чанэу хэлэжыагъыгъ.

1990-рэ илэсым офицерэу Александр Барановым шхьэгъусэ фэхьугъ. Ипсэ-огъурэ ежыиррэ зэгъусэхэу апшээрэ дзэ еджаплэр къауыхыгъ, нэужым Къоклы-плэ Чыжьем лофшлэлэклэ агъэклауагъэх. 1991-рэ илэсым Барановхэм яунагъо пшэзшэжыые къыхьухьагъ, ащ цлэу фаусыгъэр Кристина. Нэужым Мыекьуа-пэ къагъэзэжыгъ. 1995-рэ илэсым Александр бзэджашилэхэм пшэдэклэжыгъэ ягъэхьыгъэнымклэ федеральнэ къулыкьум и Гъэлорышлэлэу къулыкьур цыригъэ-жыагъ.

Фатимэ Мыекьопэ къэралыгъо тех-нологическэ институтым экологиемклэ ифакультет къыуыхыгъ. Ишхьэгъусэ илофшлэн клэпылэу пшэдэклэжыгъэу пылпыр дэгъоу къыгурылоштыгъ. Ежыи ицлыкьугъом къыщыублагъэу полицие шьуашэ щыгъынэу зэрэклэхьопсыштыгъэр цыгъупшагъэп, бзэджашилэхэм апэуцужы-

гъэныр ипшээрлэу зыфигъэуцужыгъ.

2004-рэ илэсым бзэджашилэхэм пшэ-дэклэжыгъэ ягъэхьыгъэнымклэ федеральнэ къулыкьум и Гъэлорышлэлэу граждан лэнатлэ илэу лухьагъ, нэужым тэмэтэль къыратыгъ. 2012-рэ илэсым къыщы-ублагъэу апэ бзылфыгъэхэр зышагъэ-пщынэхэрэ хьапсым плуныгъэ лофымклэ подразделением щылэжыагъ, мы мафэхэм Мыекьопэ хьапс-поселениеу N 6-м лоф щешлэ.

— Бзылфыгъэ купым уахэтэу лоф пшлэнымклэ мы лэнатлэр еджэплэ шьынкъ. Хьапсым дэс бзылфыгъэхэм ренэу сахэт, ахэм угу афызэлухыгъэу уахэтын фэе, армырмэ цыхьэ къып-фашыштытэп. Ащ къыхэклэу со-циальнэ лофышлэу, психологэу ыкли гъэсаклоу ахэм сахэт, — **«ло Фатимэ.**

Отрядым ипашэ илофшлэн ренэу жьот, псынклэу бгъэцэклэн фэе лофшлэныр ихьой зэпыт. Арышъ, шлуагъэ кытэу мафэр зэригъэклоштым пыл ыкли ар къыдэхьу. Хьапсым члэхэм ыкли ахэм азыфагу ихьухьэхэрэм, язэфышты-клэхэм ренэу ыналэ атырегъэты, мыхьун зеклуаклэхэр къахьамфэнхэм лъэпллэ.

Отрядым ипашэ лофым изытет ыкли хьугъэ-шлагъэм дэгъоу ащыгъозэн, хьапсым члэхэм цыхьэ ыкли шхьэклафэ къыфашыным фэшл илофшлэн шлу ыльэ-гъун, лэпэлэсэныгъэшхо хэлъын фэе. Фатимэ лъэныкыо зэфэшхьафхэр къыз-фигъэфедэхэзэ хьапс зытелхэм плуны-гъэм епхыгъэ лофшлэн игъэклотыгъэхэр адызэрэхьэ ыкли ащклэ къэгъэлэгъо-нышлэхэр илэх.

Мафэ къэс хэгъэгу клоц къулыкьум иподполковникэу Фатима Барановам учреждениер къызэлэеклэхьэ, къэбзэ-ныгъэм лъэшэу лъэпллэ. Зэрэшхэхэрэм, лоф зыцашлэрэ цехым ыналэ атет. Ащ

нэмыклэу документхэм, хьыкумым, очылхэм, нэмыкхэм илоф адешлэ.

Зыгъэпсэфыгъо уахэтэм отрядым илофышлэхэм хьапсым члэхэм кру-жокхэр, тхыльеджэныр, декоративнэ-при-кладной творчествэр, театральнэ ыкли спорт лъэныкыохэм апылхэм лофтхьэ-бзэ зэфэшхьафхэр афызэхашэх.

— Тэ, хьапсым члэхэм ащ ты-дэгъушылэ зыхьуклэ психологиче-скэу гуахъо хэтэгъуатэ. Дэгъоу тыкыгъурэлэ, унчлэжыгъэу къы-тфэхьу, шлуагъэ къызэрэтигъэ-кыштым ренэу пыл. Мыщ фэдэ къулыкьушлэу лофшлэныр зицылэныгъэу цылэр маклэ. Лъэ-шэу тигуапэ мыщ фэдэ пацэ зэрэтилэр, — **«ло хьапсым члэс бзылфыгъэхэм.**

— Сэ зэрэслытэрэмклэ, мы лофшлэныр бзылфыгъэм зэ-рифэшхуашэу ыгъэцэклэн ыльэ-кыштыт. Нэбгырэ пэпчъ цылэны-гъэ гъогоу къыкыгъэм елыты-гъэу ежыхэр зэгурэлэжыых. Анахь шхьалэр угу зэлухыгъэу уадэгъушылэныр ары. Хьапсым члэхэм лъэшэу уналэ атетын фэе, сыда плэм ахэм цыхьэ къы-тфашлы, тулэпылэгъу къежэх, — **«ло отрядым ипашэ.**

Фатимэ ыпхьоу Кристина янэрэ ятэрэ ялэагъо рэкло, уголовнэ-гъэцэклэкло системэм икыулыкьушлэ. Мы уахэтэм ар капитан. Ащ икларэхэу Александррэ Артемрэ янэж-ятэжхэм ыкли янэ-ятэхэм афэдэу мы къулыкьум ящылэ-ныгъэ гъогу рапхыным клэхьопсых.

В. АВЕДОВ.

Сурэтыр: Гъэлорышлэлэм ипресс-къулыкьу

Бзэджашилэхэм пшэдэклэжыгъэ ягъэхьы-гъэнымклэ федеральнэ къулыкьум и Гъэлорышлэлэу Адыгэ Республикэм щылэм ихьапс-поселениеу N 6-м плуны-гъэ лофымклэ отрядым ипашэу Фатима Барановар ахэм зэу ащыц.

Уголовнэ-гъэцэклэкло системэм апэу къулыкьур цыригъэжыагъ. Илофшлэн хэшлык дэгъу фырилэу мыщ пытэу хэ-уцагъ. Мы илэсым гъэтхэпэм и 1-м хэгъэгу клоц къулыкьум иподполковник зэрэхьугъэр къэзыушыхьатырэ тэмэ-тельыр къыфагъэшшоагъ. Илэс пчъа-гъэ хьугъэу Мыекьуапэ дэт хьапс-посе-лениеу N 6-м иотряд ипашэу лоф ешлэ.

— Отрядым ипашэу лоф пшлэ-ным пае системэм хэшлык дэ-гъу фырилэн фэе. Бзылфыгъэ-хэр зышагъэпщынэхэрэ хьапсыр пштэмэ, хэгъэу клоц къулы-кьум иподполковник ухьуным пае

Ным нахь лъапIэ тыдэ кыипхын



Унагъом ихьарынащ

Дунаеу тызщыпсэурэр дахэ, тызфэбанэрэр мамырныгъ. ТищылэкIэ-псэукIэ нахь дахэ, нахь дэгъу хъугъэ. ТикIалэхэм, типшъашъэхэм гъэсэнэгъэ зэрагъэгъотыгъ, унагъохэр ашлагъэх, сабыеу къафэхъу-хэрэм тащэгъушукIы.

гъэ. Зы IофшIэным пчыхъэм кыиукIыжмэ, чэщырэ Iоф зы-щашIэрэм Iухъээ, игухэлъ кыи-дэхъуным ар фэкIо... Анахьы-жъэу Симэ аскъэлэе нысэ хъугъэ, Бэгъушъэ Адам шъхъэ-гъусэ фэхъугъ, МыекIуапэ щэ-псэух. Адам илъэсыбэрэ мили-цием участковэу Iоф щышIагъ, джырэ мафэхэм пенсием щыI.

Симэ Отраднэм дэт гурит еджапIэм ыуж Адыгэ къралы-гъо университетым чIэхъагъ, 1994-рэ илъэсым факультетэу «Хысапыр, информатикэр ыкIи къэзылпытэрэ техникэр» зыфи-лорэр кыиухыгъ. А илъэс дэдэм гурит еджапIэу N 3-м Iухъагъ, илъэсиплIырэ ащ щылэжъагъ. 1998-рэ илъэсым кыищегъэжъа-гъэу дэу зэхэзыхыхэрэмрэ зылъэгъухэрэмрэ зыщалыгъэх Адыгэ республикэ еджапIэм Iоф щешIэ. 2015-рэ илъэсым кыи-щегъэжъагъэу еджапIэм ипачэ игуадзэу мэлэжъэ.

Бэгъушъэ Симэ илъэс 28-рэ хъугъэ Iоф зишIэрэр. ИIофшIэ-

кыиухыгъэкIы. Ар артист-вокали-стэу фольклорнэ-этнографическэ ансамблэу «Ащэмэзым» хэт.

Заремэ яенэрэ классым ис, спортым пылъ, «Движение Пер-

Мыхэм ашыпхъоу Сусаннэ культурэм иIофышI. Культурэм-кIэ Академие магистратурэр кыиушыхыгъ. Хэшыхэм яныс. Сусаннэрэ Асхьадрэ сабыищ

**ЗекIогъу Ибрахымэ ипшъашъэу Сафиет Къээзны-
къое гурит еджапIэр кыиушыхым, Краснодар дэт
техникумым чIэхъагъ, бухгалтер сэнэхъатыр кыи-
IэкIугъэхъагъ.**

Хъугъэ-шIэгъэ зэфэхъафэу ныбжыкIэхэм япхыгъэхэм ягу-хэкли зэхэтэшIэ. Унагъо зиIэ клалэхэр ешъагъэу рулым Iо-тлысхъэхэшъ, хъадэгъум дэгъу-лэхэрэм фэдэу зэльэчъэх. Са-быеу къакIэныхэрэр ты зиIэхэм яхъуапсэхэзэ ящылэныгъэ къа-хы. Ащ фэдэ авариехэм ахэ-кIодэгъэ клалэхэм янэ-ятэхэр гухэкIым ыхыхъэхэзэ ядунай ахъожьы.

Бэмэ япсауныгъэ зэщы-кIуагъ, рулым Iусхъу, къяхъу-лIэрэри къагурымыIоу лъыдэ-кIуаеи, инфарктым къахэкIэу зыгу къэуцухэрэри къахэкIы. Ахэм ащыц иунагъу непэ сы-кыизтегушылэщтыр.

ЗекIогъу Ибрахымэ ипшъа-шъэу Сафиет Къээзныкъое гурит еджапIэр кыиушыхым, Краснодар дэт техникумым чIэхъагъ, бухгалтер сэнэхъатыр кыиIэкигъэхъагъ. Тэхъутэмы-къое райгазым Iоф щышIэнэу пшъэшъэ фыжъ нахъуагъ, пшъэ-шъэ ищыгъэ дахэу, шъхъац блэгъэшхо зытелъ Сафиет къа-гъэкIуагъ. Нэтыхъуае анахь клалэшхоу, анахь клалэ дэгъоу, лъытэныгъэ зыфашIэу дэсыгъэ Гунай Хъызыррэ Сафиетрэ 1971-рэ илъэсым насыпэгъу зэфэхъугъэх. Гуащэ фэхъугъэм пхъу илагъэпти, нысэм щы-гушIукIэу, ыгъашIоу щытыгъ, ышъхы дигъэсэжъыгъ: пшъэ-рыхъакIи, дэн-бзэнри — бзы-лъфыгъэр зыфэгъэсэгъэн фэе пстэури нысэ ныбжыкIэм хилъ-хъагъ. IофшIэнэу унэм илъыр гъэцэкIэгъахэу, иунэ фабэу, пщэрыхъэгъахэу, сабыеу къа-фэхъугъэри дилыгъэу, нысэм гухъэбэныгъэ фишIызэ дэпсэугъ. Сафиет ныбжыкIагъ нахь мы-шIэми, а пстэури кыиурылоу, лъытэныгъэшхо гуащэм фишIы-щтыгъ. ГухэкI нахь мышIэми, гуащэу Хъаур, зыкли мысы-мэджагъэу зэо-запсэ мэхъу. Унагъом тхъамыкIагъоу кыифэ-

кIуагъэр лъэшэу кын къащы-хъугъ.

Ау, сыдэу пшын, къранэрэр щылэн фый. Алэ зэкIэдзагъэу Сафиетрэ Хъызыррэ яунагъо зэрэхэгъэхъоштым фэбанэх, унагъом сабыиплI къехъо. Мафэ горэм унэ ныкъошIэу яIэм ищы-кIэгъэ гъучIхэр кыищэфынхэу Хъызыр машинэм итIысхыи, дэкIыгъ. Чыжъэ дэдэ мыкIуагъэу

**Сафиет игухэлъхэр зэкIэ кыидэхъугъэх. Ны Iушым
сыпхъухэр ышъхъэ дигъэсагъэх, адыгэ шэн дахэхэр
ахилъхъагъ, хъупхъэх, акъылышIох, насыпышIох.
Сафиет Iлакъоу зыхъэсым, чылэу зыдэсым лъытэны-
гъэ ин щыфашIы. «Ным нахь лъапIэ тыдэ
кыипхын?» зэдырагъаштэу къаIо илъфыгъэхэм.**

рулым клэрысыгъэ Хъызыр ыгу къэуцугъ. КIэлэ псаоу дэкIыгъэм кыигъэзэжъыгъэп. Сафиет къе-хъулагъэр гухэкIышхо щыхъугъ, ащ икуо макъэ къуаджэм дэс-хэр кыиIэлъыгъэушыхыгъэх. Хъы-зыр сабыиплI кыиIэныгъ. Унэр ныкъошIы, бжыхъэр къэсы, сабыихэр цыкIух. Сафиет игу-мэкI цыфэхэм къагурылуагъ, адыгэ хэбзэ дахэр сыдым ымыуас?! Гупси, Iахыли, гъу-нэгъуи, ныбджэгъуи зэрэугъои-гъэх, шъузабэу къэнэгъэ бзылъ-фыгъэм дэлагъэх, унэ ныкъошIри аухыжыгъ, пчъэлупэми бгъагъэ фашыгъ. Сафиет хъупхъэ дэда-гъэти, къэнэгъэ Iофхэр ыгъэцэ-кIэжъхы, бжыхъэм унэм чIэхъа-жыгъэх.

Хъулыфыгъэ зэрымыс унагъор кърэу шъхъапэр зыпызыгъэм фэд. Сабыихэр ятэ клэупчIэхэ къэс Сафиет нэпсым етхъалэ. Ащ зэреложьы: «Мыхэр сэрэ зыщыгугъхэрэр, къэсIэтынхэ фае, езгъаджэхэмэ, хэти инасып зыхэлъ гъогур ыгъотын». Бзылъ-фыгъэ ныбжыкIэм а гухэлъыр ыгу риубытагъ, зэрэфаеуи хъу-

гъухэми, клэлэеджакIохэми, ны-тыхэми шъхъэклафэ кыифа-шIы. Къралыгъоми ащ иIофшIэн кыиухыгъэхъысэ, щытхъу тхылъы-бэ, щытхъуцIэ зэфэхъафэхэр кыиушыхыгъэхъагъ.

Зэшъхъэгъусэхэм яшъэо на-хыжъэу Асфар МыекIопэ кър-алыгъо технологическэ уни-верситетым псэолэшIынымкIэ

ыхъ» зыфилорэ организаци-ем хэт.

Симэ кыиIэлъыкIорэ Саидэ клэлэегъадж, ар ицIыкIугъом кыиухыгъэ сэнэхъатэу щыт. КIэлэцIыкIоу зыдэдэгухэрэм ишэн-гъэлэсыкIэкIэ, иIушыгъэкIэ къахэщыщтыгъ, еджапIэм зы-чIэсыми олимпиадэхэм текло-ныгъэхэр къащыдихыщтыгъ. МыекIуапэ дэт клэлэегъэджэ институтым (университетым) зыщеджэми ар купым ипэ-щагъ, дэгъоуи щеджагъ. Джырэ мафэхэм поселкэу Инэм ия 6-рэ еджапIэ ублэпIэ классхэр щырегъаджэх. ИцIыкIугъом кыи-ухыгъэ сэнэхъатыр шIу дэдэ елъэгъу, сабыихэм зэрафыщы-тым, гухъэбэныгъэ зэрафырилэм пае ны-тыхэр лъэшэу кыиушыхы-разэх. Саидэ ригъаджэхэмэ ашIоигъоу клэлэцIыкIоу еджапIэм кыиIэхъащтхэр спискэм хэу-цох. Анахь клэлэегъэджэ дэгъоу еджапIэм чIэтмэ ар апэ ит. Дипломхэр, щытхъу тхылъхэр администрацием ыкIи респуб-лика пашэхэм мымакIэу кыи-фагъэшъошагъэх. Саидэ ичы-лэ щыдэкIуагъ, Бжыхъакъомэ яныс, гукIэгъуныгъэрэ гухъэбэ-ныгъэрэ зэфырялэу Саидэрэ Арамбыйрэ зэдэпсэух, сабыиплI зэдэпIу. Пшъэшъэ нахыжыым

зэдэпIу. Сэнаушыгъэ ин зыхэлъ бзылъфыгъэм рассказхэр, усэ-хэр етхых. Ятэу имылэжыым фитхыгъэ усэм бэмэ уарегъэ-гупшысэ.

**Ненэ уимаф о,
ау утигъусэн,
Гум уилъ зэнытэу
гъашIэр къэтэхъ,
Уичэф макъэ
лъэшэу кыиушыхыгъэ,
УиIаплI пытэ
тэ тыфэныкIу.
Тэ тыцIэгъэ
утицыгъупшэщтэп,
Гум уилъ зэнытэу
гъашIэр къэтхыщт,
Джэнтэ лъапIэр
Тхъэм кыиушыхыгъэ
Типнэ IэшIу,
Тхъэм тыпфелъIу.**

АнахыкIэу Риммэ илъэситф ыныбжыгъэ ятэ зышIокIодым. Ащ медицинэ институтыр кыи-ухыгъ, цашIэу мэлэжъэ. Нэпсэ-умэ яныс, зы шъао унагъом щапIу.

Сафиет игухэлъхэр зэкIэ кыидэхъугъэх. Ны Iушым ыпхъу-хэр ышъхъэ дигъэсагъэх, адыгэ шэн дахэхэр ахилъхъагъ, хъуп-хъэх, акъылышIох, насыпышIох. Сафиет Iлакъоу зыхъэсым, чылэу зыдэсым лъытэныгъэ ин щы-фашIы. «Ным нахь лъапIэ тыдэ кыипхын?» зэдырагъаштэу къаIо илъфыгъэхэм. Бзылъфыгъэ Iу-шыр Iлакъом илэпылэгъу, гуащэм ригъэшIагъэр хъаулые хъугъэп. Лъытэныгъэ зыфашIэу Гунэе Сафиет, лъыблэнагъэ зезыхъэгъэ бзылъфыгъэм, ыныбжъ илъэс 73-рэ мэхъу. Ащ ехъулэу сы-фэхъохъу, бэгъашIэу, шIоу щы-лэр кыидэхъоу, илъфыгъэхэм ятхъагъо ылъэгъоу бэрэ ады-щылэнэу сыфэлъаIо.

ХЪАХЪУРЭТЭ Светлана.
Нэтыхъуай.

**Бэгъушъэ Симэ илъэс 28-рэ хъугъэ Iоф зишIэрэр.
БиIофшIэгъухэми, клэлэеджакIохэми, ны-тыхэ-
ми шъхъэклафэ кыиушыхыгъэх. Къралыгъоми ащ иIоф-
шIэн кыиухыгъэхъысэ, щытхъу тхылъыбэ, щытхъу-
цIэ зэфэхъафэхэр кыиушыхыгъэхъагъ.**

иIакультет кыиухыгъ, инже-нер-проектировщикэу мэлэжъэ, унагъо иI.

ЯтIонэрэ клалэу Хъызыр Адыгэ къралыгъо университе-тым ияплIэнэрэ курс ис, фа-культетэу «Хысапыр компю-тернэ шIэныгъэмрэ» зыфилорэм щеджэ, ау Iоф ышIэнэуи уахътэ

медицинэ институтыр кыиухыгъ, адрэхэр еджапIэм щеджэх. Саи-дэ зыхъэхъагъэхэр дэгъоу кыи-фыщытых, агъэлъапIэ, ежъыри Iлакъом идахэ еIуатэ, егъэбаи. Арамбый сэнаушыгъэ ин хэлъ, ащ усэ дахэхэр етхых, лъэпкъым итарихъ изэгъэшIэн ицIыкIугъом кыиушыхыгъэхъагъэу пылъ.

Лъэхъаным изэфэшъыжъын



Лъэшъыжъы Фатим

АР-м иконцерт объединение икэралыгъо симфоническэ оркестрэ лъэхъаным изэфэшъыжъын илагъ. Жьоныгуаклэм и 23-м Адыгеим и Къэралыгъо филармоние концертэу цыкълугъэм ныбжьыкълэ музыкантхэр хэлэжъагъэх.

Урысые Федерацием культу-рэмклэ и Министерствэ клэщакло зыфэхъугъэ юфтхъабзэу 2020-рэ илэсым къыщыублагъэу зэхачэрэм ныбжьыкълэхэм ятворчествэ зегъэушъомбгъугъэным фэлорышлэ.

Шуагъэ къэзытырэ проектър лъагэкълугатэ. Илэс къэс къэралыгъом икълэлэ зэфэшъафхэм ащыпсэурэ цыфхэм сэнатушъыгъэ зыхэлъ ныбжьыкълэхэм ятворчествэ нэлуасэ фэхъунхэ амалхэр ял.

Мы илэсым лауреатхэм ягастрольхэр къэлиблымэ ащыкълэу: Тамбов, Мыекълуапэ, Великий Новгород, Старая

Руса, Хабаровскэ, Благовещенскэ ыкълэ Пензэ.

Къэгъэлъэгъоным изэхэщаклохэм пшъэрлэ шъхалэу ялэр хэгъэгу ыкълэ лъэпкэ искусствэр къызэтэгъэнэгъэныр, тапэклэ хэхъоныгъэ егъэшъыгъэныр, цыфхэр академическэ искусствэм нэлуасэ фашъыхэзэ нахъ зепэблагъэ хъунхэр, зэлъашлэгъэ композиторхэм афэшъафэу музыкант ныбжьыкълэхэм нэлуасэ афашъынхэр ары. Урысыем ишъолъырхэм зыкълэныгъэ зэрлэр ащ къыщыхэщыгъ.

Концертым хэлэжъагъэх АР-м исимфоническэ оркестрэ ихудожественнэ пащэу ыкълэ идирижер шъхалэу Сталъу Къэплъан, оркестрэм идирижеру, Адыгэ Республикэм изаслуженнэ артистэу Аркадий Хусниаровыр. Джаушъэу къэгъэлъэгъоныр къагъэбаигъ музыкант ныбжьыкълэхэу, дунэе зэнэкъокълухэм ялауреатхэу Федор Освер,

Станислав Корчагиным, Максим Лисиным.

Ахэм гушъыгъэу тыфэхъугъ. — Цыфхэм якультурэрэ ягъэсэныгъэрэ зыкълэныгъэ-тышът, ахэр музыкальнэ классическэ искусствэм фэзыщэштхэ творческэ проект гъэшлэгъонэу мыр щыт, — ылуагъ фортепианэм къэзыгъэлорэ Станислав Корчагиным.

— Симфонием плуныгъэ мэхъанэшхо къыхэщы. Щылэныгъэм, шушлагъэм, цыфым ипсэу клэ ар ащызэхэхохы. Симфоническэ произведениехэр куоу гъэпсыгъэх. Музыкэр къызэрыкълэ. Композиторым цыфым иплун мэхъанэу ритырэр гукълэ къыхэсэхы, тамэ къызгугъакълэ. Къэгъэлъэгъоным едэлухэрэр мэкъэм дахэм ижыкорен рехъыжъэх. Адыгеим щыпсэухэрэм фэбэныгъэу къыслагъохыгъэм лъэшэу сырыраз, — кылуагъ Максим Лисин.

Проектэу «Урысые ыкълэ дунэе зэнэкъокълухэм ялауреатхэм яконцертхэр» зыфилорэ Мыекълуапэ щыкълугъэм хэлэжъагъэх зэлъашлэрэ ныбжьыкълэ музыкантхэр. Урысые Федерацием культу-рэмклэ и Министерствэ ипшъэрылкълэ ащ клэщакло фэхъугъ АНО-у «Лъэшъыжъы» зыфилорэр.



— Щылэныгъэр мэкъамэкълэ къэплотэн плэкълышт. Цыфым игушъхэу кълучлэ зэрэлъэшыр музыкэм къыхэтэгъэщы. Едэлухэрэр егъэшъыхы, егъэгушлэх, регъэгупшысэх. Адыгеим тыкълэзэрэкълугъэм осэ ин есэты, — кылуагъ Федор Освер.

Юфтхъабзэу Мыекълуапэ щыкълугъэр лектор-музыковедэу Хъакълэу Заремэ зэрицагъ.

Артистхэм искусствэр зышолгъэшлэгъонхэр, симфоническэ оркестрэм хэтхэр алукагъэх, къэбархэр къызэфалотагъэх, нэпэплъ сурэтхэр атырахыгъэх.

Филармоние цылэныгъэм ихъугъэ-шлагъэхэм ягупчэ ит, цыфхэр зэфэшъэх. Музыкантхэм къагъэхъазырыгъэ къэгъэлъэгъоным гуахъо хагъуатэу цыфхэр еплъыгъэх.

Луганскэ нысхъэпэ театрэм игастрольхэр



А. Лаутеншлегер

Мы илэсым театрэм ыныбжы илэс 85-рэ зэрэхъугъэм ихэгъэунафыкълын ахэр къыдыхэ-лъятагъэх.

«УФ-м культу-рэмклэ и Министерствэ «Гастроль инхэр» зыфилорэ программэу зэхигъэу-цагъэм культу-рэм хэхъоныгъэ ышъынымклэ, цыфхэр, лъэпкхэр нахъ зэрэшлэнхэмклэ мэхъанэшхо ил. Ащ хэщагъэхэу ежъхэм творческэ кълучлэу ялэр амыгъэхъаулыеу зыкълэныгъэу, зарагъэшлэн амалхэр къазэрэ-ритырэм ишлогъэхэу къэклонэу тыщэгугъы», — хигъэунафыкълыгъ УФ-м культу-рэмклэ иминистрэу Ольга Любимовам.

— Адыгеир театралънэ шъо-

лпырэу, Мыекълуапэ театралънэ къалэу зэрэщытыр тигуапэу хэдгъэунафыкълыгъ. Республикэм икълэцылкълухэм тикъэгъэлъэгъонхэр къафэтцагъэх. С. Козловам ипъесэ техыгъэ спектаклэу «По зеленым холмам океана» ыкълэ М. Бартевым ытхыгъэу «Считаю до пяти..» зыфилорэм техыгъэ къэгъэлъэгъоныр Мыекълуапэрэ Тэхъутэ-мыкълуаерэ къащыдгъэлъэгъошт. Кълэцылкълухэм шлурэ емрэ зэхафын алъэкълын амал ялэшт. Ныбджэгъу уилэным имэхъанэ алыдгъэлэсэшт. Къэгъэлъэгъонхэм кълэцылкълумэ гуахъо хагъотэшт. Тищылэныгъэ лъэкълугатэ, мамырэу тыпсэу тшлоигъу,

УФ-м культу-рэмклэ и Министерствэ ыгъэнэфэгъэ юфтхъабзэмэ адиштэу Луганскэ академическэ нысхъэпэ театрэм игастрольхэр къэралыгъом ишъолъырхэм ащэклох.



пшъэрлэ шъхалэу тилэр творчествэр ары, — хигъэуна-фыкълыгъ Луганскэ нысхъэпэ театрэм ипашэу Сергей Терновым.

Нахъ пасэу мы юфтхъабзэр зэхачэнэу щытыгъ, ау ащ хэлэжъэрэ хъулыфыгъэ артистхэр хэушъафыкълыгъэ дзэ опера-

цием хэлэжъэнхэу зэрэдэклэ-гъэхэм ыкълэ экълэми къызэра-мыгъэзэжъышъугъэм къыхэкълэу ар зэкълэхъан фае хъугъэ. «Гастроль инхэр» къызщэжъэшт уах-тэм ехъулэу мы артистхэм ачылплэ иуоцтхэр агъэнафэхы,

къэгъэлъэгъоныр икълэрыкълэу агъэуцужыгъ.

— Мэфитлурэ кълэшт юфтхъабзэм пшысэхэр къыщыдгъэлъэгъошт. Шушлэным имэхъанэ, цыф шэн-хабзэхэр, лпыгъэр, шульэгъур, ныбджэгъумэ зыкълэныгъэу ахэлпыр тиартистхэм къыралотыкълэ. Спектаклэхэм кълэцылкълухэр, ны-тыхэр яплъы-хэмэ, цыфхэм язэфышъытыкълэ-хэмрэ пшысэмрэ зэрагъапшэхэ-зэ зэфэхъысыжъхэр ашъышъытхы, — кылуагъ ЛНР-м изаслуженнэ артистэу Елена Маловам.

Луганскэ нысхъэпэ театрэм иактерхэм къагъэлъэгъогуэ спектаклэхэм ежъхэм яеклопакълэу къахэщэу гъэпсыгъагъэх.

Луганскэ нысхъэпэ театрэм икълэжъэлъэгъонхэр Къламы-къым, КъБР-м, Ставрополь, Ростов-на-Дону, Краснодар ащыкълэу.

Театрэм игастрольхэр Адыгеим щыпсэурэ цыфхэм шлукълэу агъу кълэжъышъыт.

Нэклубгор зыгъэхъазырыгъэр ЛЪЭПШЪЫКЪО Фатим.

Дзюдо

Тиспортсменхэм гъэхъэгъэшлухэр ашыгъэх



зыгъэсэрэ Датхужь Алий. Ащ итрене-рыр Беданэкьо Рэмзан. В. С. Ощепковым ишлэжь фэгъэхыгъэ турнирым Урысыем ишюльыр 27-мэ къарыкыгъэ спортсмен анахь лъэшхэм ямызакъоу, Iэкълъ къэралыгъо 14-мэ ялыкълэхэр хэлэжьагъэх. Адыгеир нэгъыри 7-мэ къагъэлъэгъуагъ.

Джаш фэдэу дзюдомкълэ Урысыем ичемпионат республикэм илыкълэхэм медалитлу къыщыхыгъ. Мыщ хэлэжьагъэхэр зэхэзымыхырэ спортсменхэр ары. Къэралыгъом гъогогъу пчъагъэрэ ичемпионэу Беданэкьо Заур тыжын медаль къыфагъэшъошагъ, Инна Кибиткина чемпионкэ ху-



гъэ. Нэгъыритлури зыгъасэхэрэр Урысыем изаслуженнэ тренерэу Беданэкьо Байзэт.

Адыгеим идзюдоистхэм жьоныгъокълэ мазэм икълэу дэгъу дэдэу зыкъагъэлъагъо. Зэнэкъокъуицмэ къэбар гушлуагъохэр къарыкыгъэх, тиспортсменхэм медали 5 къыдахыгъ.

Дунэе мэханэ зилэ турнирэу «Локодзюдо» зыфилорэм республикэ спорт еджаплэу Я. Коблым ыцлэ зыхырым зыщызыгъэсэрэ нэгъыритлумэ медальхэр къыщыхыгъэх. Зэнэкъокъухэр Башкортостан щыкълуагъэх, зыныбжэ ильэс 11-м нэмысыгъэ клэлэцлыкълухэр ары зызыушэтыгъэхэр. Килограмм 46-рэ къэзыщэчыхэрэм якуп хэтыгъэ Хьасанэкьо Алий теклоньгъэр къыдихыгъ, Хьакурынэ Даутэ ятлонэрэ чыплэр къыфагъэшъошагъ. Нэгъыритлуми ятренерыр Хьакурынэ Дамир.

Дунэе зэнэкъокъоу «RussianJudoTour» зыфилорэм джэрэ медаль къыщыхыгъ республикэ спорт еджаплэу Я. Коблым зыщы-



Урысыем и Мафэ ипэгъокълэу

Мыекъяуапэ щыкълэушт

Урысыем и Мафэрэ кушъхъэфачъэм и Дунэе мафэрэ яхъуллэу къалэу Мыекъяуапэ игупчэ урамхэм (Пролетарскэмрэ Пионерскэмрэ) кушъхъэфачъэкълэ къащызэпэчъыштых — километр 18 гъогоу зэначыштыр.

лофтхъабзэм хэлэжьэштхэр Зэкъошныгъэм игупчэ къыщызэрэугъоиштых, урамхэу Пионерскэмрэ Лермонтовым ыцлэ зыхырымрэ зыщызэуталэхэрэм дэжэ ар щырагъэжъэшт. Мыр зэнэкъокъоп, ау зэхэщакълэхэм зэрагъэнафэрэмкълэ, нэгъырэ мин заулэ хэлэжьэнэу ары.

Зэкъошныгъэм игупчэ пхъэдэхэр щырагъэжъэшт, творческэ купхэр зыхэлэжьэштхэ концерт щыкълэушт. Сыхъатыр 8-м щегъэжьагъэу 9.40-м нэс лофтхъабзэм хэлэжьэштхэр атхыштых, сыхъатыр 10-м къызэпэчъэныр рагъэжъэшт, 12-м аухышт.

Нэужым лъэныкьо зэфэщъхъафхэмкълэ анахыжъэу ыкли анахыкълэу ащ хэлэжьа-



гъэм, спортым нахь лъэшэу пыщэгъэ унагъом, шьошэ анахь дахэ зыщыгъым ыкли нэмыкълэхэм шлухъафтынхэр аратыштых.

Зыныбжэ ильэс 14-м нэмысыгъэхэм Зэкъошныгъэм игупчэ зэнэкъокъу ащыфызэхэщэшт.

Фестивалым ипартнеры: радиоу «Къэзылорэр Мыекъяуапэ», СберБанк, «Точка Отрыва», «Байк Центр», «Велоцентр», «Цитрус», «Титан», «Fitness Star» зыфилохэрэр, партиеу «Единэ Россием» и Адыгэ шьольыр къутамэ.

Зэхэзыщагъэр ыкли къыдззыгъэкълэр:
АР-м лъэпкъ Иофхэмкълэ, Iэкълъ къэралхэм ащышсэурэ тильэпкъэгъухэм адырлэ зэпхыныгъэхэмкълэ ыкли къэбар жьугъэм иамалхэмкълэ и Комитет
Адресыр:
385000
къ. Мыекъяуапэ,
ур. Крестьянскэр, 236

Редакциер зыдэщылэр:
385000,
къ. Мыекъяуапэ,
ур. Первомайскэр, 197.
Телефонхэр:
приемнэр:
52-16-79

Редакцием авторхэм къаихырэ А4-кълэ заджэхэрэ тхьапэхэу зипчъагъэкълэ 5-м емыхъухэрэр ары. Сагъыркхэм азыфагу 1,5-рэ дэлъэу, шрифтыр 12-м нахь цыкълунэу щытэп. Мы шапхъэхэм адимыштэрэ тхыгъэхэр редакцием зэкълэгъэкълэжыхы.
E-mail: adygvoice@mail.ru

Зыщаушыхъатыгъэр:
УФ-м хэутын Иофхэмкълэ, телерадиоэкътынхэмкълэ ыкли зэлы-лэсыкълэ амалхэмкълэ и Министерствэ и Темыр-Кавказ чыплэ гъэорышлэп, зэраушыхъатыгъэ номерыр
ПИ №ТУ23-00916

Зыщыхаутырэр
АО-у
«Полиграф-ЮГ»,
385000,
къ. Мыекъяуапэ,
ур. Пионерскэр,
268

Зэкълэмкълэ пчъагъэр
4121
Индексхэр
П 4326
П 3816
Зак. 890

Хэутыным узчыкълэжъэнэу щыт уахьтэр
Сыхъатыр
18.00
Зыщыкълэжъэнэу уахьтэр
Сыхъатыр 18.00

Редактор шъхъалэр
Мэщлэжъо С. А.

Редактор шъхъалэм игуадзэр
Тэу З. Дз.

Пшъэдэжкыжъ зыхырэ секретарыр
Тхьаркъошхо А. Н.